

ఆల్టైమ్ గరిష్ఠానికి బంగారం, వెండి ధరలు

అప్పుడు తులం రూ. 99 ఇప్పుడు లక్షాపాతికవేలుపైనే

రూ.1.25 లక్షలుపైనే

పసిడి మరింత ఘైఘికీ

ముంబయి, అక్టోబరు 8: బంగారం ధరలు చరిత్రలో మునుపెన్నడూ లేని విధంగా సరికొత్త రికార్డు సృష్టించాయి. బుధవారం అంతర్జాతీయ మార్కెట్లో పసిడి ధర తొలిసారిగా ఔన్సుకు 4,000 చాలర్ల మార్కును దాటింది. ఈ ప్రభావంతో భారత మార్కెట్లోనూ ధరలు ఆకాశాన్నంటాయి. ప్రపంచవ్యాప్తంగా నెలకొన్న ఆర్థిక అనిశ్చితి, రాజకీయ ఉద్రిక్తతలే బంగారం ధరల పెరుగుదలకు ప్రధాన కారణమని మార్కెట్ నిపుణులు విశ్లేషిస్తున్నారు. అమెరికాలో ప్రభుత్వ పబ్లికేషన్, ఫ్రాన్స్ లో రాజకీయ సంక్షోభం, జపాన్, ఆస్ట్రేలియాలలో ఆర్థిక ఆందోళనలు, రష్యాఉక్రెయిన్ యుద్ధం తీవ్రతరం కావడం వంటి కారణాలతో పెట్టుబడిదారులు బంగారాన్ని సురక్షితమైన పెట్టుబడిగా భావిస్తున్నారు. దీనికోసం, అమెరికా ఫెడరల్ రిజర్వ్ వడ్డీ రేట్లను తగ్గించవచ్చనే అంచనాలు కూడా పసిడికి మరింత డిమాండ్ పెంచుతున్నాయి. మల్టీ కమిడిటీ ఎక్స్చేంజ్ (ఎస్ఎస్ఎక్స్)లో 10 గ్రాముల బంగారం ధర రూ.1,22,000 దాటి ఆల్ టైమ్ గరిష్ఠ స్థాయికి చేరింది. అంతర్జాతీయ >>2

కోటాపై 'స్టే'కు నిరాకరణ

హైకోర్టులో నిరవధికంగా సాగిన విచారణ, నేటికి వాయిదా

వర్చువల్ గా వాదనలు వినిపించిన సీనియర్ అడ్వోకేట్ అభిషేక్ సింఘ్

నోటిఫికేషన్ జారీపై తటస్థంగా ఉన్న హైకోర్టు

ప్రభాతవార్త ప్రధాన ప్రతినిధి, హైదరాబాద్, అక్టోబరు 8: తెలంగాణ రాష్ట్రంలో టీసీ రిజర్వేషన్ల అంశంపై ఉత్కంఠ కొనసాగుతోంది. జీవో నెంబర్ 9ని సవాల్ చేస్తూ దాఖలైన పిటిషన్లపై విచారణను హైకోర్టు (ప్రధాన న్యాయమూర్తి జస్టిస్ ఎకె సింగ్ నేతృత్వంలోని ధర్మాసనం) గురువారానికి వాయిదా వేసింది. గురువారం మధ్యాహ్నం 2.15 గంటలకు విచారణ జరచనుంది. బుధవారం సుదీర్ఘంగా వాదనలు జరిగాయి. లంచ్ విరామం తర్వాత కూడా సాయంత్రం వరకు వాదనలు జరిగాయి. ఈ సందర్భంగా నిబంధనలకు విరుద్ధంగా ప్రభుత్వం రిజర్వేషన్లు అమలు చేస్తోందని పిటిషనర్లు వాదించారు. రాజకీయాలకు అతీతంగా టీసీ రిజర్వేషన్లకు మద్దతు లభించిందని గుర్తుచేసిన ప్రభుత్వం తరపు ప్రముఖ న్యాయవాది, రాజ్యసభ సభ్యుడు అభిషేక్ మను సింఘ్ శాసన వ్యవస్థ చేసిన చట్టాన్ని ఎవరూ ప్రశ్నించలేదని వాదించారు. ఇప్పటికే ఎన్నికల షెడ్యూల్ విడుదలైందని, ఎన్నికల ప్రక్రియలో కోర్టులు జోక్యం చేసుకోవద్దని తీర్పులున్నాయని వాదించారు. టీసీ రిజర్వేషన్ల పెంపు జీవోను సవాల్ చేస్తూ దాఖలైన పిటిషన్లపై హైకోర్టులో విచారణ జరిగింది. స్థానిక సంస్థల ఎన్నికల్లో టీసీలకు 42 శాతం రిజర్వేషన్ కల్పిస్తూ ప్రభుత్వం జారీ చేసి జీవో నెంబర్ 9ను సవాల్ చేస్తూ మాధవరెడ్డి అనే వ్యక్తి పిటిషన్ దాఖలు చేయగా టీసీ రిజర్వేషన్లకు ఆనుకూలంగా, వ్యతిరేకంగా పలు ఇంస్టిట్యూట్ పిటిషన్లు దాఖలయ్యాయి. టీసీ సంఘం నేతలు ఆర్.కృష్ణయ్య, వీశాన్ తో పాటు పలువురు టీసీ నేతలు ఈ ఇంస్టిట్యూట్ పిటిషన్లు దాఖలు చేశారు. వీటన్నింటినీ ఒకదగ్గరకు చేర్చి ప్రధాన న్యాయమూర్తి ధర్మాసనం విచారించింది. విచారణ సందర్భంగా పిటిషన్లపై తరపు న్యాయవాదులతో పాటు ప్రభుత్వం తరపు న్యాయవాదులూ బలమైన వాదనలు వినిపించారు. తొలుత వాదనలు వినిపించిన పిటిషనర్ల తరపు న్యాయవాదులు నిబంధనలకు విరుద్ధంగా ప్రభుత్వం రిజర్వేషన్లు అమలు చేస్తోందని వాదించారు. రిజర్వేషన్లు 50 శాతానికి మించొద్దని రాజ్యాంగం చెబుతుందన్న పిటిషన్ల తరపు న్యాయవాదులు తెలంగాణ ప్రభుత్వం టీసీలకు కల్పించిన 42 శాతం రిజర్వేషన్లతో >>2

ఎడతెగని ఉత్కంఠ

నేడే స్థానిక ఎన్నికల నోటిఫికేషన్ కలెక్టర్లతో ఇసి విడియోకాన్ఫరెన్స్ నామినేషన్లకు సిద్ధం కావాలని కాంగ్రెస్ నేతలకు మహేష్ కుమార్ ఆదేశం తాముకూడా రెడీగా ఉన్నామన్న బిజెపి నేతలు

ప్రభాతవార్త ప్రధాన ప్రతినిధి, హైదరాబాద్, అక్టోబరు 8: తెలంగాణలో స్థానిక సంస్థల ఎన్నికల నోటిఫికేషన్లకు మార్గం సుగమం అయింది. నోటిఫికేషన్ విడుదలపై స్టే ఇచ్చేందుకు హైకోర్టు నిరాకరించింది. ఈ క్రమంలో షెడ్యూల్ ప్రకారం రేపు యథావిధిగా ఎంపీటీసీ, జెడ్పీటీసీ ఎన్నికలకు నోటిఫికేషన్ విడుదల కానుంది. తెలంగాణలోని అన్ని జిల్లాల కలెక్టర్లతో వీడియో కాన్ఫరెన్స్ నిర్వహించింది. నామినేషన్లు, శాంతి భద్రతలపై ఈసీ కీలక సూచనలు చేసింది. ఈ సందర్భంగా ఎన్నికల నిర్వహణకు సిద్ధంగా ఉన్నమని కలెక్టర్లు స్టేట్ ఎలక్షన్ కమిషన్ కు వివరించారు. మరోవైపు గురువారం తెలంగాణలో ఎంపీటీసీ, జెడ్పీటీసీ స్థానిక నామినేషన్ల ప్రక్రియ ప్రారంభం కానుంది. గురువారం ఉదయం 10.30 గంటల నుంచి నామినేషన్లు స్వీకరించనున్నారు. తెలంగాణ ఎన్నికల కమిషన్ ప్రకటించిన షెడ్యూల్ ప్రకారం మొదట ఎంపీటీసీ, జెడ్పీటీసీ స్థానికలు, ఆ తర్వాత >>2

జాబ్లీహిల్స్ కాంగ్రెస్ అభ్యర్థి నవీన్ యాదవ్

ప్రభాతవార్త ప్రధాన ప్రతినిధి, హైదరాబాద్, అక్టోబరు 8: జాబ్లీహిల్స్ ఉప ఎన్నికలో పోటీ చేసేందుకు కాంగ్రెస్ అభ్యర్థిగా నవీన్ యాదవ్ ఖరారయ్యారు. ఎఐసీసీ ఆయన పేరును బుధవారం రాత్రి అధికారికంగా ప్రకటించింది. ఇన్ని రోజులు పలువురి పేర్లు ప్రచారంలో ఉన్నా అదృష్టం మాత్రం నవీన్ ను వరించింది. బీఆర్ఎస్ పార్టీ ఇప్పటికే దివంగత ఎమ్మెల్యే మాగుంటి గోపినాథ్ సతీమణి సునీతను తమ అభ్యర్థిగా ప్రకటించిన విషయం తెలిసిందే. టిడిపి జాబ్లీహిల్స్ లో పోటీ చేసేందుకు విముఖంగా ఉంది. బిజెపి అభ్యర్థికి మద్దతు ఇచ్చేందుకు నిర్ణయంతుీనుకుంది. కాగా, టిజెపి టిడిఎల్ ఎవరికి వస్తుందనే దానిపై సర్వత్రా ఉత్కంఠ నెలకొంది. జాబ్లీహిల్స్ లో ఎంపెఎంకూడా పోటీ నుంచి తప్పుకుంది. కాంగ్రెస్ అభ్యర్థి నవీన్ యాదవ్ గతంలో ఎంపెఎం తరపున పోటీ చేసినవారే. ఇప్పుడు కాంగ్రెస్ నుంచి పోటీచేస్తుంటుం గమనార్హం.

‘జాబ్లీ’ ఉప ఎన్నికకు కెసిఆర్ ప్రచారం!

బీఆర్ఎస్ శ్రేణులకు కెటిఆర్, హరీష్ దిశానిర్దేశం

3 దగ్గుమందులపై నిషేధం

డాక్టర్ సలహా లేకుండా మందులు వాడొద్దంటున్న డిసీఎ

హైదరాబాద్, అక్టోబర్ 8, ప్రభాతవార్త: చిన్నారుల ఆరోగ్య భద్రత విషయంలో తెలంగాణ ప్రభుత్వం అత్యంత కీలకమైన నిర్ణయం తీసుకుంది. తీవ్రమైన అనారోగ్యానికి, మరణాలకు కారణమవుతున్నాయని ఆరోపణలు ఎదుర్కొంటున్న మూడు దగ్గు మందుల (సిరప్)ల అమ్మకాలపై తక్షణమే నిషేధం విధిస్తూ అధికారికంగా ఉత్తర్వులు జారీ చేసింది. రీలైఫ్, రెస్పిట్రేషిబిల్ అనే సీరప్లను విక్రయించరాదని స్పష్టం చేసింది. కోల్డ్ రిఫ్ దగ్గుమందు వాడకుండా కొన్ని రోజుల కిందటే నిషేధం విధించింది. ఇతర రాష్ట్రాల్లో చోటుచేసుకున్న విషాదకర ఘటనలే ఈ నిర్ణయానికి ప్రధాన కారణంగా నిలిచాయి. మధ్య ప్రదేశ్, రాజస్థాన్ లలో కోల్డ్ రిఫ్ అనే సీరప్ వాడటం వల్ల 16 మంది చిన్నా

రులు ప్రాణాలు కోల్పోయారు. ఈ ఘటనల నేపథ్యంలో తెలంగాణ ప్రభుత్వం అప్రమత్తమైంది. కాంచీపురం కేంద్రంగా పనిచేసే సెనెట్ ఫార్మాస్యూటికల్స్ సంస్థ తయారు చేసిన ఈ కోల్డ్ రిఫ్ సిరప్ పై షుద్ధి అండ్ డ్రగ్ అడ్మినిస్ట్రేషన్ అధికారులు కూడా దృష్టి సారించారు. ఈ సీషెడాన్ని రాష్ట్రంలోని అన్ని ప్రభుత్వ, ప్రైవేట్ ఆసుపత్రులు, ఫార్మసీలు తక్షణమే అమలు చేయాలని ప్రభుత్వం కఠిన ఆదేశాలు జారీ చేసింది. అదే సమయంలో, వైద్యుల పర్యవేక్షణ లేకుండా పిల్లలకు అలాంటి దగ్గు, జలుబు సీరప్లను ఇవ్వకూడదని తల్లిదండ్రులకు ప్రభుత్వం గట్టిగా సూచించింది.



బుధవారం గాంధీభవన్ లో మీడియాతో పిసిసి చీఫ్ మహేష్ కుమార్ గౌడ్, చిత్రంలో మంత్రులు పొన్నం ప్రభాకర్, అడ్వర్సరీ లక్ష్మణ్ కుమార్

కుదిరిన సయోధ్య

మంత్రి అడ్లూరికి క్షమాపణ చెప్పిన మంత్రి పాన్సం

లక్ష్మణ్ కుమార్ నొచ్చుకొనడంతో తెలంగాణ సమాజం

బాధపడింది: పిసిసి చీఫ్ మహేష్ కుమార్

హైదరాబాద్, అక్టోబరు 8, ప్రభాతవార్త: తెలంగాణ ప్రదేశ్ కాంగ్రెస్ ప్రెసిడెంట్ మహేష్ కుమార్ సమక్షంలో అడ్లూరిలక్ష్మణ్ కుమార్ కు మంత్రి పొన్నం ప్రభాకర్ క్షమాపణ చెప్పారు. దీంతో వీరిద్దరి మధ్య తలెత్తిన వివాదంను సదృశ్యమిగింది. మంత్రుల పంచాయితీ త్వరగా పరిష్కరించాలని అగ్రనేతలు కూడా మీనాక్షి నటరాజన్ కు నిర్దేశించడంతో టిపిసీసీచీఫ్ మహేష్ కుమార్ రంగంలోకి దివిసి సయోధ్య కుదిర్చారు. బుధవారం మహేష్ కుమార్ నివాసంలో బ్రేక్ ఫాస్ట్ మీటింగ్ ఏర్పాటు చేసి మంత్రులు అడ్వరీతో పాటు పొన్నంను ఆహ్వానించారు. ఇరువురు మంత్రుల మధ్య సయోధ్య కుదిర్చేందుకు మంత్రి వాతావరణం సౌకర్యం, ఎమ్మెల్యేలు కవంపల్లి సత్యనారాయణ, రాజ్ తారకం, ఎఐసీసీ కార్యదర్శి సంపత్ కుమార్, కార్పొరేషన్ చైర్మన్ లు ఈరవత్రి అసీల్, శివసేనరెడ్డిలు కూడా హాజరై ఇరువురిని సమదూయించినట్లు తెలిసింది. మంత్రి అడ్వర్సరీ లక్ష్మణ్ కుమార్ నాకు సోదరులవంటివారని మంత్రి పొన్నంప్రభాకర్ గౌడ్ అన్నారు. కాంగ్రెస్ పార్టీలో మాకు 30 సంవత్సరాలుగా ఉన్న స్నేహబంధం రాజకీయాలకు మించినదే అని ఆయన చెప్పారు. మా ఇద్దరి మధ్య ఉన్న అనుబంధం, పరస్పర గౌరవం ఎప్పుడూ అలాగే కొనసాగిందని ఇక ముందు కూడా ఎవరు విడదీయరాదనిగా ఎదుగుతోందని అన్నారు.నేను >>2

రెండున్నరగంటల్లోనే మచిలీపట్నం!

‘ఫోర్ట్ సిటీ’ నుంచి అమరావతి మీదుగా 12 లేన్లతో గ్రీన్ ఫీల్డ్ ఎక్స్ ప్రెస్ వే

డిపిఆర్ సిద్ధం చేసేందుకు ప్రణాళికలు రెండు రాష్ట్రాల్లో మొత్తం పొడవు 297 కి.మీ. తగ్గనున్న 53 కి.మీ దూరం.. డ్రైవార్లు అభివృద్ధికి చర్యలు



హైదరాబాద్, అక్టోబరు 8, ప్రభాతవార్త: తెలంగాణలో నూతనంగా నిర్మించబోయే భారత్ ఫోర్ట్ సిటీ నుంచి అమరావతి మీదుగా మచిలీపట్నం వరకు 12 వరుసలతో నిర్మించబోయే రహదారి తెలుగు రాష్ట్రాల వరంగా మారబోతున్నది. హైదరాబాద్ విజయవాడ జాతీయ రహదారికి సమాంతరంగా ఉమ్మడి రంగారెడ్డి, నల్లగొండ, గుంటూరు, కృష్ణా జిల్లాలో

మీదుగా అమరావతి టవ్ చేస్తూ మచిలీపట్నం వరకు నిర్మించే ఆధునిక రోడ్డు 53 కి.మీ దూరాభారం తగ్గిస్తూనే సురక్షితమైన, తమైన, సౌకర్యవంతమైన వేగవంతమైన ప్రయాణానికి వీలవుతుంది. ఇరుప్రాంత ప్రజలు రెండున్నర గంటల్లో గమ్యస్థానానికి చేరుకునే వెసులుబాటు ఉంటుంది. పెరుగుతున్న వాహనాలకు అనుగుణంగా రహదారుల అభివృద్ధి, వరసల పెంపుతో సౌకర్యవంతమైన ప్రయాణం చేస్తున్నాం. వాటికి కొనసాగింపుగా ఇప్పుడో మరో మోగా అనుసంధాన ప్రాజెక్టు హైదరాబాద్ నుంచి మచిలీపట్నం వరకు గ్రీన్ ఫీల్డ్ ఎక్స్ ప్రెస్ వే హైవే రాబోతున్నది. తొలుత అమరావతి వరకు మాత్రమే అనుకున్నా తెలంగాణ ముఖ్యమంత్రి రేవంత్ రెడ్డి నేడుగా పోర్చులవరకు రోడ్డు ఉండాలని కేంద్రంపై ఒత్తిడి తెచ్చి దాని పొడవును పెంచడానికి తీవ్రంగా ప్రయత్నం చేశారు. కేంద్రం కూడా దీని నిర్మాణానికి గ్రీన్ సిగ్నల్ ఇచ్చింది. తెలంగాణ, ఆంధ్రప్రదేశ్ రాష్ట్ర ప్రభుత్వాలు అధికారులు గ్రీన్ ఫీల్డ్ ఎక్స్ ప్రెస్ హైవేకు డిపిఆర్ సిద్ధం చేసేందుకు ప్రణాళికలు రచిస్తున్నారు. మొత్తం పొడవు 297 కిలో మీటర్లు ఉండే ఈ రహదారి రెండు రాష్ట్రాలలో ఉమ్మడి నాలుగు జిల్లాలు, 100 గ్రామాల మీదుగా పోతుంది. తెలంగాణ పరిధిలో ఉమ్మడి రంగారెడ్డి నల్లగొండ జిల్లాల్లోని 40 గ్రామాలు, ఆంధ్రప్రదేశ్ లో గుంటూరు కృష్ణ జిల్లా లో >>2

‘డిజిటల్’ వృద్ధికి చర్యలు

గ్రామీణ డిజిటల్ కనెక్టివిటీలో ముందంజ

టి ఫైబర్ గ్రామాల ఫైబర్ ప్రాజెక్టు దేశానికే ఆదర్శం: మంత్రి

మంత్రి శ్రీధర్ బాబును అభినందించిన

కేంద్ర మంత్రి జ్యోతిరాదిత్య సింధియా

హైదరాబాద్, అక్టోబరు 8 ప్రభాతవార్త: గ్రామీణ ప్రాంతాలకు డిజిటల్ కనెక్టివిటీని అందించడంలో తెలంగాణ ఇతర రాష్ట్రాలకు రోల్ మోడల్ గా మారిందని కేంద్ర మంత్రి జ్యోతిరాదిత్య ఎం. సింధియా కితాబునిచ్చారు. తెలంగాణ రాష్ట్ర ప్రభుత్వం అత్యంత ప్రతిష్టాత్మకంగా చేపట్టిన టీఫైబర్ గ్రామాల ఫైబర్ ప్రాజెక్టు దేశానికి ఆదర్శంగా నిలిచిందని ప్రశంసించారు. కేంద్రమంత్రి అధ్యక్షతన బుధవారం డిల్లీలో నిర్వహించిన స్టేట్ గవర్నమెంట్ ఐటీ మినిస్టర్స్ అండ్ ఐటీ సెక్టరీస్ రౌండ్ టేబుల్ సదస్సులో విస్తృత విధానాలతో డిజిటల్ సమీక్షత్యానికి తెలంగాణ బాటలు వేస్తుండటూ రాష్ట్ర ఐటీ, పరిశ్రమల శాఖ మంత్రి శ్రీధర్ బాబును ప్రత్యేకంగా అభినందించారు.

కెమిస్ట్రీలో ముగ్గురికి నోబెల్

ఎడారి గాలి నుంచి నీటి సేకరణ టెక్నాలజీ అభివృధి, మెటల్ ఆర్గానిక్స్ కు గుర్తింపు

న్యూఢిల్లీ, అక్టోబరు 8: కొత్త తరహా మాలిక్యుల్ ఆర్గెటెక్చర్ ను అభివృద్ధి చేసేందుకు శాస్త్రవేత్తలు సునుము కిటగా, రిచర్డ్ రాబ్బిన్, ఒమర్ ఎం. యాఫిలకు రసాయన శాస్త్రంలో నోబెల్ పురస్కారం లభించింది. లోహ-సెండ్రియ చక్రాల అభివృద్ధి ద్వారా, మానవ సమాజం ఎదుర్కొంటున్న కొన్ని సవాళ్లను పరిష్కరించడానికి కొత్త అవకాశాలను అందించారు అని రాయల్ సొసైటీ ఆఫ్ సైన్స్ అఫ్ ఇంగ్లాండ్ తెలిపింది. ఈ ముగ్గురు శాస్త్ర గాలి నుండి నీటిని సేకరించడానికి, కార్బన్ డయాక్సైడ్ ను సంగ్రహించడానికి >>2

ముగ్గురు పిల్లలున్నా పోటీకి అర్హులే!

నిబంధనల ప్రకారం కవలలు జన్మిస్తే పోటీ చేయొచ్చు

హైదరాబాద్, అక్టోబర్ 8, ప్రభాతవార్త: తెలంగాణలో స్థానిక సంస్థల ఎన్నికల నగరా మోగింది. ఎంపీటీసీ, జెడ్పీటీసీ, సర్పంచ్, వార్డు సభ్యుల ఎన్నికలకు ఈవెల 9న నోటిఫికేషన్ విడుదల కానుంది. అయితే.. ఖిమ్మగ్గురు పిల్లలఖి నిబంధన మళ్లీ అభ్యర్థులను వెంటాడుతోంది. ఈ నిబంధన నుంచి కొందరికి మినహాయింపులు ఉన్నాయి. అసలు ఈ నిబంధన ఏంటి? ఎవరికి మినహాయింపు? తదితర వివరాలు తెలుసుకుందాం. తెలంగాణలో స్థానిక సంస్థల ఎన్నికల నగరా మోగింది. ఎంపీటీసీ, జెడ్పీటీసీ, సర్పంచ్, వార్డు సభ్యుల స్థానాలకు ఎన్నికలు జరగనున్నాయి. ముందుగా రెండు విడతల్లో ఎంపీటీసీ, జెడ్పీటీసీ ఎన్నికలు.. ఆ తర్వాత మూడు విడతల్లో సర్పంచ్, వార్డు సభ్యుల ఎన్నికలు జరగనున్నాయి. ఈవెల 9 నుంచి నోటిఫికేషన్ విడుదల కానుంది. ప్రాంతం భం కానుండగా..నవంబర్ 11తో ఎన్నికల ప్రక్రియ ముగియనుంది. కాగా.. స్థానిక సంస్థల ఎన్నికల్లో పోటీ చేసే అభ్యర్థులను ఈసారి కూడా ఖిమ్మగ్గురు పిల్లలఖి నిబంధన వెంటాడుతోంది. తెలంగాణ పంచాయితీరాజ్ చట్టం 2018 ప్రకారం.. ముగ్గురు లేదా అంతకంటే ఎక్కువ పిల్లల కలిగి ఉన్న అభ్యర్థులను ఎన్నికల్లో పోటీ చేయడానికి అనర్హులుగా పరిగణించబడతారు. ఈ నిబంధన ఆంధ్రప్రదేశ్ రాష్ట్రంలో ఇటీవల తొలగించినప్పటికీ.. తెలంగాణలో మాత్రం యథాతథంగా కొనసాగుతోంది. ఈ నిబంధన కారణంగా గత ఎన్నికల్లో చాలామంది పోటీ >>2



న్యూఢిల్లీ: వన్డే క్రికెట్ చరిత్రలో వివిధ దేశాలకు చెందిన వలుపురు కెప్టెన్లు అత్యధిక విజయాల సాధించారు. ఇందులో భారత్ కెప్టెన్లు కూడా స్థానం సంపాదించారు. అత్యధిక విజయాలు సాధించిన టాప్ కెప్టెన్గా ఆస్ట్రేలియా మాజీ కెప్టెన్ రిశీ పాంటింగ్ నిలిచాడు. వన్డే లో అత్యధిక విజయాల సాధించిన కెప్టెన్ జాబితాలో భారత మాజీ కెప్టెన్లు మహేంద్ర సింగ్ ధోని, మహ్మద్ అజారుద్దీన్ కూడా ఉన్నారు. కానీ, మిరాట్ కోట్ల, రోహిత్ శర్మ వంటి దిగ్గజ కెప్టెన్ల పేర్లు ఈ రికార్డు జాబితాలో లేవు. ఆస్ట్రేలియా మాజీ కెప్టెన్ రిశీ పాంటింగ్ 230 మ్యాచ్లకు ఆస్ట్రేలియాకు నాయకత్వం వహించాడు, వాటిలో 165 విజయాలు సాధించాడు. పాంటింగ్ కెప్టెన్సీలో, ఆస్ట్రేలియా రెండుసార్లు (2003, 2007) వన్డే ప్రపంచ కపను గెలుచుకుంది. టాప్ 7 కెప్టెన్ల జాబితాలో భారత మాజీ కెప్టెన్ ధోని రెండవ స్థానంలో ఉన్నాడు. అతను 200 మ్యాచ్లకు

వన్డేలో టాప్ కెప్టెన్లు

అత్యధిక విక్టరీల హీరోస్

టాప్ 2లో ధోని, 7లో అజరుద్దీన్

భారత జట్టుకు నాయకత్వం వహించాడు. వాటిలో 110 మ్యాచ్లలో గెలిచింది. ధోని కెప్టెన్సీలో భారత్ 2011లో వన్డే ప్రపంచ కప్, 2013లో ఛాంపియన్స్ ట్రోఫీని గెలుచుకుంది. ఆస్ట్రేలియా మాజీ కెప్టెన్ అలన్ బోర్డర్ మూడవ స్థానంలో ఉన్నాడు. అతను 178 మ్యాచ్లకు ఆస్ట్రేలియాకు నాయకత్వం వహించగా, వాటిలో 107 మ్యాచ్లలో విజయం సాధించాడు.

బోర్డర్ కెప్టెన్సీలో ఆస్ట్రేలియా 1987 వన్డే ప్రపంచ కపను గెలుచుకుంది. దక్షిణాఫ్రికా మాజీ కెప్టెన్ హాస్సీ క్రోజే వన్డే నాల్గవ స్థానంలో ఉన్నాడు. అతను దక్షిణాఫ్రికాకు 138 మ్యాచ్లకు నాయకత్వం వహించగా, వాటిలో 99 విజయాలు సాధించాడు. న్యూజిలాండ్ మాజీ కెప్టెన్ స్టీవ్ ఫ్లెమింగ్ ఐదవ స్థానంలో ఉన్నాడు. అతను 218 మ్యాచ్లకు నాయకత్వం వహించి, వాటిలో 98 విజయాలు సాధించాడు. దక్షిణాఫ్రికా మాజీ కెప్టెన్ గ్రేమ్ స్మిత్ ఆరో స్థానంలో నిలిచాడు. దక్షిణాఫ్రికాకు 150 మ్యాచ్లకు నాయకత్వం వహించి, వాటిలో 92 విజయాలు సాధించాడు. వన్డే క్రికెట్లో అత్యధిక విజయాల సాధించిన టాప్ ఏడుగురు కెప్టెన్ల జాబితాలో భారత మాజీ కెప్టెన్ మహ్మద్ అజారుద్దీన్ ఏడవ స్థానంలో ఉన్నాడు. అతను 174 మ్యాచ్లకు నాయకత్వం వహించాడు, వాటిలో 90 విజయాలు సాధించాడు.

టెస్ట్ సిరీస్ భారత్ కెవసం 2-0తో ఆస్ట్రేలియా క్లీన్స్వీప్

న్యూఢిల్లీ: ఆస్ట్రేలియా గడ్డపై జరిగిన టెస్ట్ సిరీస్ను టీమిండియా కెవసం చేసుకుంది. సొంత గడ్డపై ఆసిన్సు క్లీన్ స్వీప్ చేసింది. మూడు మ్యాచ్ల వన్డే, రెండు మ్యాచ్ల టెస్ట్ సిరీస్ కోసం ఆస్ట్రేలియాలో పర్యటించిన భారత్ వన్డే సిరీస్ను 3-0తో, టెస్ట్ సిరీస్ను 2-0 తేడాతో ఊధ్యేసింది. మెకే వేదికగా బుధవారం ముగిసిన రెండో టెస్ట్లో టీమిండియా 7 వికెట్లు తేడాతో ఘన విజయం సాధించింది. ఈ మ్యాచ్లో భారత్ బౌలర్లు మూకుమ్మడిగా చెలరేగడంతో ఆస్ట్రేలియా బెంబేలైంది. తొలి ఇన్నింగ్స్లో 135 పరుగులకే కుప్పకూలింది. భారత్ సైతం తొలి ఇన్నింగ్స్ 171 పరుగులకే ఆటోట్ అయినా, 36 పరుగుల కీలక ఆధ్యక్షం సాధించింది. అనంతరం భారత్ బౌలర్లు మరోసారి చెలరేగిపోయారు. ఈ సారి ఆసిన్సు 116 పరుగులకే (రెండో ఇన్నింగ్స్లో) కుప్పకూలారు. తద్వారా భారత్ ముందు నామమాత్రపు 81 పరుగుల లక్ష్యం నిలిచింది. న్యల్లు ఛేదనలో భారత్ సైతం ఆదిలో తడబడింది. 13 పరుగుల వద్దే కెప్టెన్ ఆయుక్ మాత్ర 13 వికెట్ కోల్పోయింది. ఆ తర్వాత బంతికే స్టార్ బ్యాటర్ వైభవ్ సూర్యవంశీ డకోటయ్యాడు. తొలి ఇన్నింగ్స్లో (14 బంతుల్లో 20, 2 ఫోర్స్, సిక్స్) మంచి ఆరంభం లభించినా భారీ స్కోర్గా మలచలేకపోయాడు. రెండో ఇన్నింగ్స్ ఎదుర్కొన్న తొలి బంతికే బెటయ్యాడు. ఈ దశలో వేదాంత్ త్రివేది, విహాన్ మల్లోత్రా భారత్ ఇన్నింగ్స్ను నిర్వింత ప్రయత్నం చేశారు. అయితే 52 పరుగులవద్ద విహాన్ (21) కూడా బెటయ్యాడు. ఈ సారి వేదాంత్ (33 నాటౌట్) మరో కాన్స్ తీసుకోకుండా రాహుల్ కుమార్ (13 నాటౌట్) సహకారంతో భారత్ను విజయతీరాలకు చేర్చాడు.



ఆర్కిటిక్ ఓపెన్లో తరుణ్ సంచలన విజయం

లక్ష్మసేన్, శ్రీకాంత్, కిరణ్ తదితరులు ఓటమి

న్యూఢిల్లీ: ఆర్కిటిక్ ఓపెన్లో మన్మోహన్ తరుణ్ సంచలన విజయం సాధించగా, మిగిలిన భారత్ స్వేయర్లు ఓటమిపాలయ్యాయి. ఫిన్లాండ్లోని వంటాన్ ఎన్వయా అరీనాలో బుధవారం జరిగిన బిడబ్ల్యూఎఫ్ సూపర్ 500 ఈవెంట్ అయిన ఆర్కిటిక్ ఓపెన్ 2025 ప్రారంభ రౌండ్లో ప్రపంచ 46వ ర్యాంకర్ తరుణ్ అద్భుతమైన విజయం సాధించాడు. గంటా ఎనిమిది నిమిషాల పాటు జరిగిన ఉత్తరార్ధభరితమైన మూడు సెట్ల పోరులో తరుణ్ ఫ్రాన్స్కు చెందిన ఏడో సీడ్ టోమా జూనియర్ పోపోవ్ను ఓడించాడు. మొదటి గేమ్ ఓడిపోయిన తర్వాత తరుణ్ తరుణ్ తరుణ్ తరుణ్ 11 -21, 21-11, 22-20 తేడాతో విజయం సాధించాడు. ఇక లక్ష్మ సేన్ నిరాశపరిచాడు, 57 నిమిషాల పాటు జరిగిన ఈ మ్యాచ్లో ఐదో సీడ్ కొడ్డె నరోతా (జుహాన్) చేతిలో 15-21, 17 -21 తేడాతో ఓడిపోయాడు. అలాగే కిదాంబి శ్రీకాంత్, కిరణ్ జార్జ్, ఎస్ సుబ్రమణియన్ వంటి ఇతర భారత పట్లర్లు కూడా ప్రభావం చూపలేకపోయారు. శ్రీకాంత్ టోర్నమెంట్ నుండి వైదొలగగా, కిరణ్ జార్జ్ ఆట ప్రారంభమైన 13 నిమిషాలకే నివ్రమించాడు. 10-21, 1-4 తేడాతో వెనుకబడిన తర్వాత జుహాన్కు చెందిన కె పటనాజ్ చేతిలో ఓడిపోయాడు. ఎస్ సుబ్రమణియన్ 44 నిమిషాల్లో ఫ్రాన్స్కు చెందిన మూడవ సీడ్ క్రిస్టో పోపోవ్ చేతిలో 17-21, 11-21 తేడాతో, ఓ షెట్ల తన ప్రారంభ రౌండ్ మ్యాచ్లో టాప్ సీడ్ కె విటిథ్యార్న్ చేతిలో 15-21, 16-21 తేడాతో ఓడిపోయాడు.



ఆసియా అక్వాటిక్స్ ఛాంపియన్గా కజకిస్తాన్

జుహాన్ చేతిలో 11-35తో భారత్ ఓటమి

న్యూఢిల్లీ: ఆసియన్ అక్వాటిక్స్ ఛాంపియన్షిప్స్-2025లో కజకిస్తాన్ విజయం సాధించి ఛాంపియన్గా నిలచగా, భారత్ పురుషుల, మహిళల జట్టు ఓటమితో నివ్రమించాయి. ఈ అక్వాటిక్స్లో 10 పతకాలతో (6 బంగారు, 2 రజత, 2 కాంస్య) కజకిస్తాన్ అగ్రస్థానాన్ని కైవసం చేసుకుంది. ఛాంపియన్షిప్ చివరి రోజు బుధవారం భారత పురుషుల వాలర్ల పోల్లో జట్టు జుహాన్ చేతిలో 11-35 తేడాతో, మహిళల జట్టు ప్రాథమిక రౌండ్లో ఉజ్బెకిస్తాన్ చేతిలో 4-23 తేడాతో ఓడిపోయాయి. పురుషుల గ్రూప్ బిలో లోరీ జున్ 6 గేట్స్తో జుహాన్ స్కోర్బోర్డును ముందుకు తీసుకెళ్లగా, కెప్టెన్ ఉరా ఎనిషి, మోరియా యుకీ తలా 4 రన్స్, మైదా తోషియూకి, సకామకీ నరు, జో హోరోజ్, మట్సునో ర్యోసకే తలో 3, పోరియామా యు, టకేడా రుక్మా 2 జోడించగా, యమమోటో రియాటోలో ఒక గోల్ చేశాడు. భారత్ అంతిం ప్రసాద్ అత్యధికంగా 4 గేట్స్ చేయగా, సారంగ్ రవింద్ర వైద్య 2, శ్రీయాన్ వైద్య, భాగేష్ కుత్, ప్రణవ్ మ్రే, ఉదయ్ ఉత్తరకర్, విభవ్ కుత్ తలో ఒక గేట్ చేశారు. ఇక మహిళల గ్రూప్ ఎ లో, ఉజ్బెకిస్తాన్ 23-4 తేడాతో భారత్ను ఓడించింది. గవాషెలాష్కి ఎరినా 6 గేట్స్తో రాణించగా, కెప్టెన్ యును పోవా క్లిలోలా, సలామాటోవా అజీజా, చెర్యోవా అరికాన్ తలా 4 గేట్స్ చేశారు. ఖుస్నియాబోను అబ్దుల్లాహ్ 2, ముర్రజేవా కొమిలా, ఆండ్రెయాఖినా సోఫియా, తలీనా సోఫియా తలో ఒక గోల్ జోడించారు. భారత్ తరపున కృపా రాణిచిత్ర, ప్రవేత్ రాఘవేంద్రరావు చెరో 2 గేట్స్ చేశారు.



‘సూపర్ బోర్డు’ టాటా ట్రస్ట్ ప్రతిష్ఠను పరిరక్షించాలి కేంద్ర మంత్రులు అమిత్ షా, నిర్మలా సీతారామన్ల భేటీ

ముంబయి, అక్టోబరు 8: దేశంలోని అతిపెద్ద వ్యాపార సామ్రాజ్యమైన టాటా గ్రూప్లో నెలకొన్న అంతర్గత విభేదాలపై కేంద్ర ప్రభుత్వం తీవ్రంగా స్పందించింది. టాటా ట్రస్ట్లో నలుగురు ట్రస్టీలు “సూపర్ బోర్డు”గా వ్యవహరిస్తూ గ్రూప్ స్థిరత్వానికి భంగం కలిగిస్తున్నారన్న వార్తల నేపథ్యంలో, కేంద్రం నేరుగా రంగంలోకి దిగింది. ఎలాంటి పరిస్థితు లోనైనా గ్రూప్లో స్థిరత్వాన్ని పునరుద్ధరించాలని, అవసరమైతే అందుకు బాధ్యులైన ట్రస్టీలను



రూ.3 లక్షలకోట్లకు మీడియా వినోదరంగం

న్యూఢిల్లీ, అక్టోబరు 8: భారత మీడియా, వినోద రంగం అద్భుతమైన వృద్ధి పథంలో దూసుకెళ్తుంది. కంటెంట్, స్పృహకాంతక, సాంకేతికత కలయికతో ఈ రంగం ఆర్థిక వ్యవస్థకు కీలక పోదక శక్తిగా మారుతోంది. 2024లో రూ.2.5 లక్షల కోట్ల విలువ కలిగిన ఈ రంగం, రాబోయే మూడేళ్లలో అంటే 2027 నాటికి రూ.3 లక్షల కోట్ల మైలురాయిని అధిగమించనుందని ట్రాయ్ వైర్లెస్ అనిల్ కుమార్ లహోటి అంచనా వేశారు. ఫిక్సీ (ఫ్లెక్సిబి) 25వ సదస్సులో ఆయన మాట్లాడుతూ, ఈ రంగం భవిష్యత్తుకు సంబంధించిన కీలక అంశాలను పంచుకున్నారు. భారత ఆర్థిక వ్యవస్థలో మీడియా, వినోద రంగం ప్రాముఖ్యతను లహోటి ప్రత్యేకంగా ప్రస్తావించారు. గతేడాది ఈ రంగం నుంచి రూ.2.5 లక్షల కోట్ల ఆదాయం సమకూరగా, అందులో కేవలం టెలివిజన్, ప్రసార విభాగం వాటామే దాదాపు రూ.68,000 కోట్లుగా ఉందని ఆయన తెలిపారు. అనలాగ్ నుంచి డిజిటల్, ఆర్కడి నుంచి 4జీ ప్రసారాల వరకు ఈ రంగం సాంకేతికంగా ఎంతో పరిణతి సాధించిందని అన్నారు. స్మార్ట్ టీవీలు, 5జీ టెక్నాలజీ, ఓటీటీ ప్లాట్ఫామ్ల రాకతో వినయోగదారుల సంఖ్య 60 కోట్లు దాటిందని, ఇది అనాధారణమైన మార్పు అని పేర్కొన్నారు. అయితే, ఈ డిజిటల్ విప్లవం కొనసాగుతున్నప్పటికీ, దేశంలోని 190 మిలియన్ల గ్రూప్లో ఇప్పటికీ సంప్రదాయ లీనియర్ టెలివిజన్లో ఆధిపత్యమని ఆయన గుర్తుచేశారు. ఈ వేగవంతమైన వృద్ధిని సమర్థవంతంగా నిర్వహించేందుకు నియంత్రణ, అవివర్తనల మధ్య సమతుల్యత చాలా అవసరమని లహోటి స్పష్టం చేశారు. “అవివర్తనలు, ఆరోగ్యకరమైన పోటీ ద్వారా క్రమబద్ధమైన వృద్ధిని ప్రోత్సహించడమే ట్రాయ్ విధానం. అదే సమయంలో, వినయోగదారులకు పూర్తి పౌడర్యకత కల్పించడం, చిన్న సంస్థల ప్రయోజనాలను కాపాడటం కూడా మా బాధ్యత” అని ఆయన వివరించారు. వ్యాపార ప్రక్రియలను సులభీకరం చేసేందుకు ఈజ్ ఆఫ్ డూయింగ్ బిజినెస్ నిబంధనలను సరళీకరించేందుకు ట్రాయ్ అనేక చర్యలు తీసుకుంటోందని తెలిపారు. కేబుల్, టీవీ ప్రసార చట్టాల్లో చేసిన సవరణలు, టెలికమ్యూనికేషన్ చట్టం, 2023 లోని ప్రతిపాదించిన కొత్త అధికారాల వ్యవస్థ ఈ దిశగా చేసిన అడుగులేదని ఆయన అన్నారు. భవిష్యత్తు ప్రణాళిక గురించి మాట్లాడుతూ, దేశంలోని ప్రధాన నగరాల్లో డిజిటల్ రేడియో ప్రసారాలను ప్రారంభించేందుకు ట్రాయ్ చేసిన సిఫార్సులను లహోటి ప్రస్తావించారు. ఎఫ్ఎం రేడియో రంగాన్ని బలోపేతం చేసి, అడియా ప్రపంచంలో ఆధునికతను తీసుకురావడమే దీని లక్ష్యమని చెప్పారు. ఈ సిఫార్సుల ప్రకారం, ప్రస్తుతం ఉన్న అనలాగ్ ఎఫ్ఎం రేడియో ఛానెళ్లు అదే ఫ్రీక్వెన్సీలో డిజిటల్ ప్రసారాలను కూడా అందించవచ్చని తెలిపారు. దేశవ్యాప్తంగా ఒకే టెక్నాలజీ ప్రమాణాన్ని పాటించడం, 13 నగరాల్లో కొత్త ఫ్రీక్వెన్సీలను వేలం వేయడం వంటివి ఈ డిజిటల్ మార్పులో కీలక ఘట్టాలని పేర్కొన్నారు. కంటెంట్, క్రియేటివిటీ, సంస్కృతి ఆధారిత ఆరంజ్ అవసరమని నిర్ధించాల్సిన ప్రధానమంత్రి దార్శనికతను సాకారం చేసేందుకు పరిశ్రమ వర్గాలతో కలిసి పనిచేస్తామని లహోటి పునరుద్ఘాటించారు.

వచ్చే రెండేళ్లలో రూ.18 లక్షల కోట్లకు పసిడిపై తాకట్టు రుణాల టర్నోవర్!

బంగారం ధరలు శరవేగంగా పెరుగుతుండటమే ఇందుకు కారణం అంటున్న ‘ఇక్రా’



న్యూఢిల్లీ, అక్టోబరు 8: భారత్లో గోల్డ్ మార్కెట్లో 2026 మార్చి నాటికి రూ.15 లక్షల కోట్లకు అధిగమిస్తుందని క్రెడిట్ రేటింగ్ ఏజెన్సీ ఇక్రా అంచనా వేసింది. గత కొన్ని నెలలుగా బంగారం ధరలు స్థిరంగా పెరగడం, ఆర్థిక సమయాలలో గరిష్ట స్థాయికి చేరుకోవడం వేగవంతమైన వృద్ధికి కారణం. ఇక్రా సీనియర్ వైస్ ప్రెసిడెంట్, కోగ్రూప్ హెడ్ (ఫైనాన్షియల్ సెక్టార్ రేటింగ్స్) ఎంఎం కార్జీ మాట్లాడుతూ వ్యవస్థీకృత గోల్డ్ లోన్ మార్కెట్లో పరిమాణం 2027 ఆర్థిక సంవత్సరం నాటికి రూ.18 లక్షల కోట్లకు పెరగవచ్చున్నారు. నాన్ బ్యాంకింగ్ ఫైనాన్షియల్ ఇన్స్టిట్యూషన్లు బంగారు రుణ పోర్ట్ఫోలియో 30 నుంచి 35 శాతానికి పెరగవచ్చని తెలిపింది. భారీగా పలుకుతున్న బంగారం ధరలు, అనెస్కూర్డ్ రుణ ఉత్పత్తుల్లో నెమ్మదిగా వృద్ధి చెందడం దీనికి కారణం. ఇవి సాధారణంగా ఒకే రుణగ్రహీత విభాగాన్ని లక్ష్యంగా చేసుకుంటాయి. ఈ రంగంలో అనేక కంపెనీల వైవిధ్యకరణ, దేశంలో అందుబాటులో ఉన్న పెద్ద మొత్తంలో ఉచిత బంగారం నిల్వలు ఈ వృద్ధి లక్ష్యాన్ని సాధించడంలో

సహాయపడతాయని కార్జీ అన్నారు. ప్రధానంగా బంగారం ధరలు పెరగడం వల్ల వృద్ధి జరిగినప్పటికీ 2020-2025 ఆర్థిక సంవత్సరంలో ఘాతీకత్తుగా ఉంచుకున్న బంగారం టన్నులు 1.7 శాతం కాంపౌండ్ వార్షిక వృద్ధి రేటు వద్ద స్వల్పంగా పెరిగాయి. ఈ కాలంలో సగటు రుణ పరిమాణాలు రెండింతలయ్యాయి. 2425 ఆర్థిక సంవత్సరంలో బంగారు రుణాలు సుమారు 26 శాతం సీపెట్ఆర్ వద్ద విస్తరించి మార్చి 2025 నాటికి 11.8 ట్రిలియన్లకు చేరుకున్నాయి. బ్యాంకులు ఎస్బీఎఫ్సీల కంటే వేగంగా వృద్ధిని నమోదు చేశాయి. మార్చి 2025 నాటికి బ్యాంకులు మొత్తం వ్యవస్థీకృత బంగారు రుణ మార్కెట్లో సుమారు 82 శాతం వాటాను కలిగి ఉండగా, మిగిలిన 18 శాతాన్ని ఎస్బీఎఫ్సీలు కలిగి ఉన్నాయని ఇక్రా తెలిపింది. జూన్ 2025 నాటికి నిర్వహణలో ఉన్న మొత్తం ఎస్బీఎఫ్సీ బంగారు రుణాల విభాగంలో నిర్వహణ అన్నలు 2.4 ట్రిలియన్లుగా ఉన్నాయని ఇక్రా డేటా హుమించింది. ఇది దాదాపు 41 శాతం బలమైన వార్షిక వృద్ధిని సూచిస్తుందని చెప్పింది.

వాణిజ్యం



ఇండిగోకు డిజిసిఎ రూ.20 లక్షల జరిమానా!

న్యూఢిల్లీ, అక్టోబరు 8: ఇండిగో ఎయిర్లైన్స్కు రూ.20 లక్షల జరిమానా విధించారు. ఫైలెట్ శిక్షణ కోసం క్యాబిన్ డిజిన్ సుమ్యులేటర్లు ఉపయోగించకపోవడాన్ని పౌర విమానయాన డైరెక్టరేట్ జనరల్ (డిజిసీఏ) తప్పుపట్టి సంస్థకు జరిమానా విధించింది. ఇండిగో ఎయిర్లైన్స్ మాత్రం సంస్థ ఇంటర్గోవేట్ ఏవియేషన్ బుధవారం ఈ విషయం తెలిపింది. సెక్యూరిటీస్ ఫైలింగ్లో దీనిని ప్రస్తావించింది. “కేటగిరీ సీ ఏరోడ్రామ్లలో ఫైలెట్ శిక్షణ కోసం అవసర కలిగిన సుమ్యులేటర్లను ఉపయోగించనందుకు డిజిసీఏ రూ.20 లక్షల జరిమానా విధించినట్లు పేర్కొంది. సెప్టెంబర్ 26న ఈ ఉత్తర్వు జారీ చేసినట్లు వివరించింది. కాగా, అంతర్గత కమ్యూనికేషన్ల సమస్యను కనుగొని ఈ విషయాన్ని వెల్లడించడంలో అలసత్వం జరిగినట్లు సెక్యూరిటీస్ ఫైలింగ్లో ఇంటర్గోవేట్ ఏవియేషన్ తెలిపింది. అయితే ఈ చెల్లింపును తాము సవాల్ చేస్తామని చెప్పింది. అలాగే ఇండిగో ఎయిర్లైన్స్ కార్పొరేషన్పై ఇది ఎటువంటి ప్రభావం చూపబోదని పేర్కొంది. మరోవైపు బుధవారం నాటి స్టాక్ మార్కెట్లో ఇండిగో షేర్ల విలువ స్వల్పంగా తగ్గింది.

నష్టాలతో వణికిన సెన్సెక్స్, నిఫ్టీలు

ఐటీ, కన్యూమర్ మినహా అన్నింటా అమ్మకాలణీరు!

ముంబయి, అక్టోబరు 8: దేశీయ స్టాక్ మార్కెట్లు బుధవారం నష్టాల్లో ముగిశాయి. ఐటీ, కన్యూమర్ డ్యూరబల్స్ మినహా అన్ని రంగాల్లో అమ్మకాలు కనిపించాయి. దాంతో మార్కెట్లు ఓడిబుడుకులను ఎదుర్కొన్నాయి. ప్రపంచ మార్కెట్లలోని సానుకూల పవనాలతో మార్కెట్లు ఉదయం పూటగానే మొదలయ్యాయి. ఆ తర్వాత మార్కెట్లు లాభాల్లోకి దూసుకెళ్లిన కొద్దిసేపటికే మార్కెట్లు నష్టాల్లోకి జారుకున్నాయి. చివరికి స్వల్పంగా కోలుకోవడంతో భారీ నష్టాల నుంచి బయటపడ్డాయి. ఉదయం 81,899.51 పాయింట్లు ప్రారంభమైన సెన్సెక్స్.. ఇంట్లాడేలో 81,646.08 పాయింట్లు కనిష్టానికి చేరుకుంది. అత్యధికంగా 82,257.74 పాయింట్లు గరిష్టానికి పెరిగింది. చివరకు 153.09 పాయింట్లు తగ్గి 81,773.66 వద్ద ముగిసింది. ఎస్ఎస్ఇ నిఫ్టీ సైతం 62.15 పాయింట్లు తగ్గి 25,046.15 వద్ద ముగిసింది. టీఎస్ఈ మిడ్ క్యాప్ ఇండెక్స్ 0.7 శాతం, స్మాల్ క్యాప్ ఇండెక్స్ 0.4 శాతం పతనమయ్యాయి. కన్యూమర్ డ్యూరబల్స్ 0.7 శాతం, ఐటీ 1.5 శాతం లాభపడ్డాయి. ఇక రియల్టీ, టెలికాం, ఫైనాన్షియల్, ఆయిల్ ఇండెక్స్ గానీ, మీడియా, సేవారంగా బ్యాంక్, ఆటో 0.3 శాతం నుంచి 2 శాతం వరకు పతనమయ్యాయి. నిఫ్టీలోటాటా మోటార్స్, అల్ట్రాటెక్ సిమెంట్, జియో ఫైనాన్షియల్, ఓఎస్జీసీ, ట్రెంట్ నష్టాల్లో ముగియగా.. టెక్నో కంపెనీ, ఇన్ఫోసిస్, టీఎస్ఎస్, టెక్ మహిండా, మ్యాక్స్ ప్లాట్ఫోర్మ్ లాభపడ్డాయి. రూ.695.83 ఫ్లోర్ ధరతో క్యూబెసీ ప్రారంభించిన అనంత రాజ్ షేర్ల 5 శాతం తగ్గాయి. రూ.707 కోట్ల విలువైన ఆర్డ్రర్ తర్వాత సాత్విక్ గ్రీన్ ఎస్సెర్ షేర్లు 10 శాతం వృద్ధి చెందింది. క్యూబెసీ లాభం 67 శాతం పెరిగినప్పటికీ మంగళసూత్ర షేర్ డ్రైంగ్ హోస్ 2 శాతం పతనమయ్యాయి. నీలా ఇన్ఫ్రాస్ట్రక్చర్ షేర్ ధర 11 శాతం పెరిగింది. ది కార్గీ కంపెనీ సహకారంతో డ్రిమ్ ఫోక్స్ సర్వీసెస్ షేర్ ధర 5 శాతం పెరిగింది. జాగ్యూర్ ల్యాండ్ రోవర్ క్యూ2 హోస్సెల్స్ 24.2 శాతం తగ్గడంతో టాటా మోటార్స్ షేర్లు 2.5 శాతం పడిపోయాయి. క్యూ2లో రూ.4,570 కోట్ల ప్రీసెల్ట్ ఉన్నప్పటికీ రోడ్ డెవలప్మెంట్ షేర్లు 1.5 శాతం తగ్గాయి. త్రైమాసిక గణాంకాలు మెరుగైన ఉండడంతో టైటాన్ షేర్లు 4 శాతం పెరగాయి.. బారాక్స్ ఫ్లాటోల్ తయారీ ప్రారంభించడంతో అసోసియేటెడ్ ఇన్ఫ్రాస్ట్రక్చర్, బ్రూవరీస్ షేర్లు దాదాపు 3 శాతం వృద్ధిని నమోదు చేశాయి.

